

TaittiriyaAranyakam

॥ तैत्तिरीयारण्यकम् ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।
स्थिरैरङ्गैस्तुष्टुवाꣳसस्तनूभिः । व्यशेम देवहितं यदायुः ।
स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
ॐ शान्तिः शान्तिः शान्तिः ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।
स्थिरैरङ्गैस्तुष्टुवाꣳसस्तनूभिः । व्यशेम देवहितं यदायुः ।
स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ।
आपमामपः सर्वाः । अस्मादस्मादितोऽमुतः ॥ १ ॥
अग्निर्वायुश्च सूर्यश्च । सह संचस्करद्विया ।
वाय्वश्चा रश्मिपतयः । मरीच्यात्मनो अद्रुहः ।
देवीर्भुवनसूवरीः । पुत्रवत्वाय मे सुत ।
महानाम्नीर्महामानाः । महसो महसस्वः ।
देवीः पर्जन्यसूवरीः । पुत्रवत्वाय मे सुत ॥ २ ॥
अपाश्रन्युष्णिमपा रक्षः । अपाश्रन्युष्णिमपारघम् ।
अपाम्रामप चावर्तिम् । अपदेवीरितो हित ।
वज्रं देवीरजीताꣳश्च । भुवनं देवसूवरीः ।
आदित्यानदितिं देवीम् । योनिर्नोर्ध्वमुदीषत ।
शिवानश्रशन्तमा भवन्तु । दिव्या आप ओषधयः ।
सुमृडीका सरस्वती । मा ते व्योम सदृशि ॥ ३ ॥
स्मृतिः प्रत्यक्षमैतिह्यम् । अनुमानश्चतुष्टयम् ।
एतैरादित्यमण्डलम् । सर्वैरेव विद्यास्यते ।
सूर्यो मरीचिमादत्ते । सर्वस्माद्भुवनादधि ।
तस्याः पाकविशेषेण । स्मृतं कालविशेषणम् ।
नदीव प्रभवात्काचित् । अक्षय्यात्स्यन्दते यथा ॥ ४ ॥
तान्नद्योऽभिसमायन्ति । सोरुस्सती न निवर्तते एवन्नानासमुत्थानाः ।
कालास्संवत्सरꣳ श्रिताः । अणुशश्च महशश्च ।
सर्वे समवयन्त्रितम् । सतैस्सर्वैस्समाविष्टः ।
ऊरुस्सन्न निवर्तते अधिसंवत्सरं विद्यात् । तदेव लक्षणे ॥ ५ ॥
अणुभिश्च महद्भिश्च । समारूढः प्रदृश्यते ।
संवत्सरः प्रत्यक्षेण । नाधिसत्वः प्रदृश्यते ।

पटरो विक्लिधः पिङ्गः । एतद्वरुणलक्षणम् ।
 यत्रैतदुपदृश्यते । सहस्रं तत्र नीयते ।
 एकं हि शिरो नाना मुखे । कृत्स्नम् तदृतुलक्षणम् ॥ ६ ॥
 उभयतस्सप्तैन्द्रियाणि । जल्पितं त्वेव दिह्यते ।
 शुक्लकृष्णे संवत्सरस्य । दक्षिणवामयोः पार्श्वयोः ।
 तस्यैषा भवति । शुक्रं ते अन्यद्यजतं ते अन्यत् ।
 विषुरूपे अहनी द्यौरिवासि । विश्वा हि माया अवसि स्वधावः ।
 भद्रा ते पूषन्निह रातिरस्त्विति । नात्र भुवनम् । न पूषा ।
 न पशवः । नादित्यस्संवत्सर एव प्रयक्षेण प्रियतमं विद्यात् ।
 एतद्वै संवत्सरस्य प्रियतमं रूपम् । योऽस्य महानर्थ उत्पत्स्यमानो भवति ।
 इदं पुण्यं कुरुष्वेति । तमाहरणं दद्यात् ॥ ७ ॥
 साकंजानां सप्तथमाहुरेकजम् । षडुद्यमा ऋषयो देवजा इति ।
 तेषामिष्टानि विहितानि धामशः । स्थान्ने रेजन्ते विकृतानि रूपशः
 को नु मर्या अमिथितः । सखा सखायमब्रवीत् ।
 जहाको अस्म दीषते । यस्तित्याज सखिविदः सखायाम् ।
 न तस्य वाच्यपि भागो अस्ति । यदीः शृणोत्यलकः शृणोति ॥ ८ ॥
 न हि प्रवेद सुकृतस्य पन्थामिति । ऋतुर्ऋतुना नुद्यमानः ।
 विननादाभिधावः । षष्टिश्च त्रिंशका वल्गाः ।
 शुककृष्णौ च षष्टिकौ । सारागवस्त्रैर्जरदक्षः ।
 वसन्तो वसुभिस्सह संवत्सरस्य सवितुः ।
 प्रेषकृत्प्रथमः स्मृतः । अमूनादयतेत्यन्यान् ॥ ९ ॥
 अमूश्च परिरक्षतः । एता वाचः प्रयुज्यन्ते ।
 यत्रैतदुपदृश्यते । एतदेव विजानीयात् ।
 प्रमाणं कालपर्यये । विशेषणं तु वक्ष्यामः ।
 ऋतूनां तन्निबोधत । शुक्लवासां रुद्रगणः ।
 ग्रीष्मेणाऽऽवर्तते सह । निजहन् पृथिवीं सर्वाम् ॥ १० ॥
 ज्योतिषाऽऽप्रतिख्येन सः । विश्वरूपणि वासांसि ।
 आदित्यानां निबोधत । संवत्सरीणं कर्मफलम् ।
 वर्षाभिर्ददतां सह । अदुःखो दुःखचक्षुरिव ।
 तदाऽऽपीत इव दृश्यते । शीतेना व्यथयन्निव ।
 रुरुदक्ष इव दृश्यते । ह्लादयते ज्वलतश्चैव ।
 शाम्यतश्चास्य चक्षुषी । या वै प्रजा भ्रंश्यन्ते ।
 संवत्सरात्ता भ्रंश्यन्ते । याः प्रतितिष्ठन्ति ।
 संवत्सरे ताः प्रतितिष्ठन्ति । वर्षाभ्य इत्यर्थः ॥ ११ ॥
 अक्षिदुःखोत्थितस्यैव । विप्रसन्ने कनीनिके ।
 आङ्कतेचाङ्गणं नास्ति । ऋभूणां तन्निबोधत ।

क॒न॒का॒भा॒नि॑ वा॒सा॒सि॑ । अ॒ह॒ता॒नि॑ नि॒बो॒धत॑ ।
 अ॒न्नम॑श्नीत॑ मृ॒ज्मी॑त । अ॒हं वो॑ जी॒वन॑प्र॒दः ।
 ए॒ता वा॒चः प्र॑यु॒ज्यन्ते॑ । श॒र॒द्य॒त्रो॒प॒दृ॒श्यते ॥ १२ ॥
 अ॒भिधू॑न्वन्तोऽभिघ्नन्त॑ इ॒व । वा॒तव॑न्तो म॒रु॒द्ग॒णाः ।
 अ॒मुतो॑ जेतुमिषुमु॒खामि॑व । स॒न्न॒द्वा॒स्सह॑ द॒दृ॒शे ह॑ ।
 अ॒प॒ध्व॒स्तैर्व॑स्तिवर्णै॒रिव॑ । वि॒शि॒खा॒सः॑ क॒पर्दि॑नः ।
 अ॒क्रु॒द्धस्य॑ योत्स्य॒मान॑स्य । क्रु॒द्धस्ये॒व लो॒हि॒नी ।
 हे॒मत॑श्चक्षु॒षी वि॒द्यात् । अ॒क्ष॒णयोः॑ क्षि॒प॒णो॒रिव॑ ॥ १३ ॥
 दु॒र्भिक्षं॑ दे॒वलो॒केषु॑ । म॒नू॒ना॒मु॒दकं॑ गृ॒हे ।
 ए॒ता वा॒चः प्र॑व॒दन्तीः॑ । वै॒द्युतो॑ या॒न्ति शै॒शि॒रीः ।
 ता अ॒ग्निः प॑व॒मना॑ अ॒न्वैक्ष॑त । इ॒ह जी॒वि॒काम॑परिपश्यन् ।
 तस्यै॒षा भ॑वति । इ॒हे॒ह॒व॒स्स्व॒त॒प॒सः ।
 म॒रु॒त॒स्सूर्य॑त्वचः । श॒र्म॑ स॒प्र॒था आ॒वृ॒णे ॥ १४ ॥
 अ॒ति॒ता॒म्रा॒णि॑ वा॒सा॒सि॑ । अ॒ष्टि॒वा॒ज्जि॒शत॑घ्नं च ।
 वि॒श्वे दे॒वा वि॑प्र॒ह॒रन्ति॑ । अ॒ग्नि॒जि॒ह्वा अ॒स॒ञ्च॑त ।
 नै॒व दे॒वो न॑ म॒र्त्यः । न राजा॑ व॒रु॒णो वि॒भुः ।
 ना॒ग्नि॒ने॒न्द्रो न॑ प॒व॒मानः॑ । मा॒तृ॒क्क॑च्च॒न वि॒द्यते॑ ।
 दि॒व्य॒स्यै॒का ध॑नु॒रा॒त्निः । पृ॒थि॒व्या॒म॒प॒रा श्रि॒ता ॥ १५ ॥
 तस्ये॒न्द्रो व॑मि॒रू॒पेण॑ । ध॒नु॒ज्या॑म॒च्छि॒न॒ध्व॒यम् ।
 तदि॒न्द्र॒धनु॑रि॒त्य॒ज्यम् । अ॒भ्र॒वर्णे॑षु चक्षति ।
 ए॒तदे॒व शं॒योर्बा॑हं॒स्प॒त्य॒स्य । ए॒तद्बु॑द्र॒स्य ध॑नुः ।
 रु॒द्रस्य॑ त्वे॒व ध॑नु॒रा॒त्निः । शि॒र उ॒त्पि॑षेप ।
 स प्र॒व॒ग्योऽ॒भव॑त् । तस्मा॒द्य॒स्सप्र॑व॒ग्येण॑ य॒ज्ञेन॑ यजते ।
 रु॒द्रस्य॑ स शि॒रः प्र॑ति॒दधा॑ति । नैनं॑ रु॒द्र आ॒रु॒को भ॑वति । य ए॒वं वे॒द ॥ १६ ॥
 अ॒त्यु॒र्ध्वाक्षो॑ऽति॒रश्चा॑त् । शि॒शि॒रः प्र॑दृश्यते ।
 नै॒व रू॒पं न॑ वा॒सा॒सि॑ । न चक्षुः॑ प्र॒ति॒दृ॒श्यते॑ ।
 अ॒न्यो॒न्यं तु॑ न॑ हि॒ंसा॒तः । स॒त॒स्त॒द्वै॒वल॑क्षणम् ।
 लो॒हितो॑ऽक्षि॒ण शार्॑शी॒र्षिः । सूर्य॑स्यो॒द॒य॒नं प्र॑ति ।
 त्वं क॑रेषि॒न्य॒ज्ज॒लिका॑म् । त्वं क॑रोषि॒ नि॒जा॒नु॒काम् ॥ १७ ॥
 नि॒जा॒नु॒कामे॑न्य॒ज्ज॒लिका॑ । अमी॑ वा॒चमु॑पा॒स॒तामि॑ति ।
 तस्मै॑ स॒र्व ऋ॑त॒वो न॑मन्ते । म॒र्यादा॑क॒र॒त्वात्प्र॑पुरो॒धाम् ।
 ब्रा॒ह्म॒णं आ॑प्नो॒ति । य ए॒वं वे॒द । स ख॒लु सं॑वत्स॒र ए॒तैस्से॒नानी॑भि॒स्सह॑ ।
 इ॒न्द्राय॑ स॒र्वान्क॑मा॒न॒भि॒व॒हति॑ । स द्र॒प्सः । तस्यै॒षा भ॑वति ॥ १८ ॥
 अ॒व॒द्र॒प्सो अ॑श्नु॒मती॑मतिष्ठत् । इ॒यानः॑ कृ॒ष्णो द॑शभि॒स्सह॑स्रैः ।
 आ॒व॒र्त॑मि॒न्द्रः श॒च्या ध॑म॒न्तम् । उ॒प्स॒नु॒हि तं नृ॑म॒णाम॑थ॒द्रामि॑ती ।
 ए॒तये॑वे॒न्द्रः स॒ला॒वृ॒क्या स॒ह । अ॒सुरा॑न् परि॒वृ॒ञ्चति॑ ।

पृथिव्यं शुमती । तामन्ववस्थितः संवत्सरो दिवं च ।
 नैवं विदुषाऽऽचार्यान्तेवासिनौ । अन्योन्यस्मै' दृह्याताम् । यो दृह्यति ।
 भ्रश्यते स्वर्गाल्लोकात् । इत्यृतुमण्डलानि ।
 सूर्यमण्डलान्याख्यायिकाः । अत ऊर्ध्वं सनिर्वचनाः ॥१९॥
 आरोगो भ्राजः पटरः पतङ्गः । स्वर्णरो ज्योतिषिमान् विभासः ।
 ते अस्मै सर्वे दिवमातपन्ति । ऊर्जं दुहाना अनपस्फुरन्त इति ।
 कश्यपोऽष्टमः । स महामेरुं न जहाति ।
 तस्यैषा भवति । यत्ते शिल्पकश्यप रोचनावत् ।
 इन्द्रियावत्पुष्कलं चित्रभानु । यस्मिन्सूर्या अर्पितास्सप्त साकम् ॥ २० ॥
 तस्मिन् राजानमधिविश्रयेममिति । ते अस्मै सर्वे कश्यपाज्ज्य ओतिर्लभन्ते ।
 तान्तसोमः कश्यपादधिनिर्द्धमति । भ्रस्ताकर्मकृदिवैवम् ।
 प्राणो जीवानीन्द्रियजीवानि । सप्त शीर्षण्याः प्राणाः ।
 सूर्या इत्याचार्याः । अपश्यमहमेतन्तसप्त सूर्यानि ।
 पञ्चकर्णो वात्स्यायनः । सप्तकर्णश्च प्लाक्षिः ॥ २१ ॥
 आनुश्राविक एव नौ कश्यप इति । उभौ वेदयिते ।
 न हि शेकुमिव महामेरुं गन्तुम् । अपश्यमहमेत्सूर्यमण्डलम् परिवर्तमानम् ।
 गार्ग्यः प्राणत्रातः । गच्छन्त महामेरुम् । एकम् चाजहतम् ।
 भ्राजपटरपतङ्गा निहने । तिष्ठन्नातपन्ति । तस्माद्दिह तच्चित्रपाः ॥ २२ ॥
 अमुत्रेतरे । तस्माद्दिहातच्चित्रपाः । तेषामेषा भवति ।
 सप्त सूर्या दिवमनुप्रविष्टाः । तानन्वेति पृथिभिर्दक्षिणावान् ।
 ते अस्मै सर्वे घृतमातपन्ति । ऊर्जं दुहाना अनपस्फुरन्त इति ।
 सप्तत्विजस्सूर्या इत्याचार्याः । तेषामेषा भवति । सप्त दिशो नानासूर्याः ॥ २३ ॥
 सप्त होतार ऋत्विजः । देवा आदित्या ये सप्त ।
 तेभिस्सोमाभीरक्षण इति । तदप्याम्नायः ।
 दिग्भ्राज ऋतून् करोति । एतयैवावृता सहस्रसूर्यताया इति वैशंपायनः ।
 तस्यैषा भवति । यद्द्याव इन्द्र ते शतशतं भूर्मीः ।
 उत्स्युः । नत्वा वज्रिन् सहस्र सूर्याः ॥ २४ ॥
 अनुनजातमष्ट रोदसी इति । नानालिङ्गत्वादृतूनां नानासूर्यत्वम् ।
 अष्टौ तु व्यवसिता इति । सूर्यमण्डलान्यष्टात ऊर्ध्वम् ।
 तेषामेषा भवति । चित्रं देवानामुदगादनीकम् ।
 चक्षुर्मित्रस्य वरुणस्याग्ने । आप्रा द्यावापृथिवी अन्तरिक्षम् ।
 सूर्य आत्मा जगतस्तस्थुषश्चेति ॥२५॥
 क्वेदमभ्रन्निविशते । क्वायः संवत्सरो मिथः ।
 क्वाहः क्वेयन्देव रात्री । क्व मासा ऋतवः श्रिताः ।
 अर्द्धमासा मुहूर्ताः । निमेषास्तुटिभिस्सह ।
 क्वेमा आपो निविशन्ते । यदीतो यान्ति संप्रति ।

काला अप्सुनिविशन्ते । आपस्सूर्ये समाहिताः ॥ २६ ॥
 अभ्राण्यपः प्रपद्यन्ते । विद्युत्सूर्ये समाहिता ।
 अनवर्णे इमे भूमी । इयं चाऽसौ च रोदसि ।
 किंस्विदत्रान्तरा भूतम् । येनेमे विधृते उभे ।
 विष्णुना विधृते भूमी । इति वत्सस्य वेदना ।
 इरावती धेनुमती हि भूतम् । सूर्यवसिनी मनुषे दशस्ये ॥ २७ ॥
 व्यष्टभ्नाद्रोदसी विष्णविते । दाधर्थं पृथिवीमभितो मयूखैः ।
 किन्तद्विष्णोर्बलमाहुः । का दीप्तिः किं परायणम् ।
 एको यद्धारयद्देवः । रेजती रोदसी उभे ।
 वाताद्विष्णोर्बलमाहुः । अक्षरादीप्तिरुच्यते ।
 त्रिपदाद्धारयद्देवः । यद्विष्णोरेकमुत्तमम् ॥ २८ ॥
 अग्नयो वायवश्चैव । एतदस्य परायणम् ।
 पृच्छामि त्वा परं मृत्युम् । अवमं मध्यमञ्चतुम् ।
 लोकञ्च पुण्यपापानाम् । एतत्पृच्छामि संप्रति ।
 अमुमाहुः परं मृत्युम् । पवमानं तु मध्यमम् ।
 अग्निरेवावमो मृत्युः । चन्द्रमाश्चतुरुच्यते ॥ २९ ॥
 अनाभोगाः परं मृत्युम् । पापास्संयन्ति सर्वदा ।
 आभोगास्त्वेव संयन्ति । यत्र पुण्यकृतो जनाः ।
 ततो मध्यममायन्ति । चतुर्माग्निं च संप्रति ।
 पृच्छामि त्वा पापकृतः । यत्र यातयते यमः ।
 त्वन्नस्तद्ब्रह्मन् प्रब्रूहि । यदि वैत्थाऽसतो गृहन् ॥ ३० ॥
 कश्यपादुदितास्सूर्याः । पापान्निर्घ्नन्ति सर्वदा ।
 रोदस्योन्तर्देशेषु । तत्र न्यस्यन्ते वासवैः ।
 तेऽशरीराः प्रपद्यन्ते । यथाऽपुण्यस्य कर्मणः ।
 अपाण्यपादकेशासः । तत्र तेयोनिजा जनाः ।
 मृत्वा पुनर्मृत्युमापद्यन्ते । अद्यमानास्स्वकर्मभिः ॥ ३१ ॥
 आशातिकाः क्रिमय इव । ततः पूयन्ते वासवैः अपैतं मृत्युं जयति ।
 य एवं वेद । स खल्वैवं विद्ब्राह्मणः । दीर्घश्रुत्तमो भवति ।
 कश्यपस्यातिथिस्सिद्धगमनस्सिद्धगमनः । तस्यैषा भवति ।
 आयस्मिन्धसप्त वासवाः । रोहन्ति पूव्यां रुहः ॥ ३२ ॥
 ऋषिर्ह दीर्घश्रुत्तमः । इन्द्रस्य घर्मो अतिथिरिति ।
 कश्यपः पश्यको भवति । यत्सर्वं परिपश्यतीति सौक्ष्म्यात् ।
 अथाग्नेरष्टपुरुषस्य । तस्यैषा भवति ।
 अग्ने नय सुपथा राये अस्मान् । विश्वानि देव व्युनानि विद्वान् ।
 युयोध्यस्मज्जुहुराणमेनः । भूयिष्ठन्ते नम उक्तिं विधमेति ॥ ३३ ॥
 अग्निश्च जातवेदाश्च । सहोजा अजिराप्रभुः । वैश्वानरो नर्यापाश्च ।

पङ्कितराधाश्च सप्तमः विसर्पेवाऽष्टमोऽग्नीनाम् ।
 एतेऽष्टौ वसवः क्षिता इति । यथत्वेवाग्नेरर्चिर्वर्णविशेषाः ।
 नीलार्चिश्च पीतकार्चिश्चेति । अथ वायोरेकादशपुरुषस्यैकादशस्त्रीकस्य ।
 प्रभ्राजमाना व्यवदाताः ॥ ३४ ॥
 याश्च वासुकिवैद्युताः । रजताः परुषाः श्यामाः । कपिला अतिलोहिताः ।
 ऊर्ध्वा अवपतन्ताश्च । वैद्युत इत्येकादश । नैनं वैद्युतो हिनस्ति ।
 य एवं वेद । स होवाच व्यासः पाराशर्यः ।
 विद्युद्वधमेवाहं मृत्युमैच्छमिति । न त्वकामं हन्ति ॥ ३५ ॥
 य एवं वेद । अथ गन्धर्वगणाः । स्वानभ्राट् ।
 अङ्घ्रिर्वम्भारिः । हस्तस्सुहस्तः । कृशानुर्विश्वावसुः ।
 मूर्धन्वान्सूर्यवर्चाः । कृतिरित्येकादश गन्धर्वगणाः ।
 देवाश्च महादेवाः । रश्मयश्च देवा गरगिरः ॥ ३६ ॥
 नैनं गिरो हिनस्ति । य एवं वेद ।
 गौरी मिमाय सलिलानि तक्षती । एकपदी द्विपदी सा चतुष्पदी ।
 अष्टापदी नवपदी बभ्रुवुषी । सप्ताक्षरा परमे व्योमन्निति ।
 वाचो विशेषणम् । अथ निगदव्याख्याताः ।
 ताननुक्रमिष्यामः । वराहवस्वतपसः ॥ ३७ ॥
 विद्युन्महसो धूपयः । श्वापयो गृहमेधाश्चेत्येते ।
 ये चेमेऽशिमिद्विषः । पर्जन्यास्सप्त पृथिवीमभिवर्षन्ति ।
 वृष्टिभिरिति । एतथैव विभक्तिविपरीताः । सप्तभिर्वा तैरुदीरिताः ।
 अमून्लोकानभिवर्षन्ति । तेशामेषा भवति । समानमेतदुदकम् ॥ ३८ ॥
 उच्चैत्यवचाहभिः । भूमिं पर्जन्या जिन्वन्ति । दिवं जिन्वन्त्यग्नय इति ।
 यदक्षरं भूतकृतम् । विश्वे देवा उपासते । महर्षिमस्य गोप्तारम् ।
 जमदग्निमकुर्वत । जमदग्निराप्यायते ।
 छन्दोभिश्चतुरुत्तरैः । राज्ञस्सोमस्य तृप्तासः ॥ ३९ ॥
 ब्रह्मणा वीर्यावता । शिवा नः प्रदिशो दिशः ।
 तच्छं योरावृणीमहे । गातुं यज्ञाय । गातुं यज्ञपतये ।
 दैवीस्स्वस्तिरस्तु नः । स्वस्तिर्मानुषेभ्यः । ऊर्ध्वं जिगातु भेषजम् ।
 शन्नो अस्तु द्विपदे । श म् चतुष्पदे ।
 सोमपा (३) असोमपा (३) इति निगदव्याख्याताः ॥ ४० ॥
 सहस्रवृदियं भूमिः । परं व्योम सहस्रवृत् । अश्विना भुज्यूनासत्या ।
 विश्वस्य जगतस्पती । जाया भूमिः पतिव्योमि । मिथुनन्ता अतुर्यथुः ।
 पुत्रो बृहस्पती रुद्रः । सरमा इति स्त्रीपुमम् ।
 शुक्रन् वामन्यद्यजं वामन्यत् । विषुरूपे अहनी द्यौरिव स्थः ॥ ४१ ॥
 विश्वा हि माया अवधः स्वधावन्तौ ।
 भद्रा वा पृषणाविहरातिरस्तु वासात्यौ चित्रौ जगतो निधानौ ।

द्यावाभूमी चरथः सः सखायौ । तावन्विना रासभाश्चा हवं मे ।
 शुभस्पती आगतः सूर्यया सह । त्युग्रोह भुज्युमन्विनोदमेधे ।
 रयिन्न कश्चिन्ममृवां (२) अवाहाः । तमूहथुनैभिरात्मन्वतीभिः ।
 अन्तरिक्षप्रुडिभरपोदकाभिः ॥ ४२ ॥
 तिस्रः क्षपस्त्रिहरातिव्रजद्भिः । नासत्या भुज्युमूहथुः पतङ्गैः ।
 समुद्रस्य धन्वन्नाद्रस्य पारे । त्रिभीरथैश्शतपद्भिः षडश्वैः ।
 सवितारं वितन्वन्तम् । अनुबध्नाति शांबरः । आपपूषं बरश्चैव ।
 सवितारिपसोऽभवत् । त्यः सुतृप्तं विदित्वैव । बहुसोम गिरं वशी ॥ ४३ ॥
 अन्वेति तुग्रो वक्रियान्तम् । आयसूयान्तसोमतृप्सुषु । स सङ्ग्रामस्तमोद्योऽत्योतः ।
 वाचो गाः पिपाति तत् । स तद्गोभिस्ताऽत्येत्यन्ये । रक्षसानन्विताश्च ये ।
 अन्वेति परिवृत्याऽस्तः । एवमेतौस्थो अश्विना ।
 ते एते द्युःपृथिव्योः । अहरहर्गर्भन्दधाथे ॥ ४४ ॥
 तयोरेतौ वत्सावहोरात्रे । पृथिव्या अहः । दिवो रात्रिः ।
 ता अविस्मृतौ । दम्पती एव भवतः । तयोरेतौ वत्सौ ।
 अग्निश्चादित्यश्च । रात्रेर्वत्सः । श्वेत आदित्यः । अहोऽग्निः ॥ ४५ ॥
 ताम्रो अस्नः । ता अविस्मृतौ । दम्पती एव भवतः ।
 तयोरेतौ वत्सौ । वृत्रश्च वैद्युतश्च । अग्नेर्वृत्रः । वैद्युत आदित्यस्य ।
 ता अविस्मृतौ । दम्पती एव भवतः । तयोरेतौ वत्सौ ॥ ४६ ॥
 उष्मा च नीहारश्च । वृत्रस्योष्मा । वैद्युतस्य नीहारः ।
 तौ तावेव प्रतिपद्येते । सेयः रात्री गर्भिणी पुत्रेण संवसति ।
 तस्या वा एतदुल्बणम् । यद्वात्रौ रश्मयः ।
 यथा गोर्गर्भिण्या उल्बणम् । एवमेतस्या उल्बणम् ।
 प्रजयिष्णुः प्रजया च पशुभिश्च भवति ।
 य एवं वेद । एतमुद्यन्तमपियन्तं चेति ।
 आदित्यः पुण्यस्य वत्सः । अथ पवित्राङ्गिरसः ॥ ४७ ॥
 पवित्रवन्तः परिवाजमासते । पितृषां प्रत्नो अभिरक्षति व्रतम् ।
 महस्समुद्रं वरुणस्तिरोदधे । धीरा इच्छे कुर्धरुणेष्वारभम् ।
 पवित्रं ते विततं ब्रह्मणस्पते । प्रभुर्गात्राणि पर्येषिविश्चतः ।
 अतप्ततनूर्न तदामो अश्नुते । शृतास इद्वहन्तस्तत्समाशत ।
 ब्रह्मा देवानाम् । असतस्सद्ये ततक्षुः ॥ ४८ ॥
 ऋशयस्सप्तात्रिश्च यत् । सर्वेऽत्रयो अगस्त्यश्च ।
 नक्षत्रैश्शङ्कृतोऽवसन् । अथ सवितुः श्यावाश्वस्याऽवर्तिकामस्य ।
 अमी य ऋक्षा निहितास उच्चा । नक्तं ददृश्रे कुहाचिद्विवेयुः ।
 अदब्धानि वरुणस्य व्रतानि । विचाकशच्चन्द्रमा नक्षत्रमेति ।
 तत्सवितुर्वरेण्यं । भर्गो देवस्य धीमहि ॥ ४९ ॥
 धियो यो नः प्रचोदयात् । तत्सवितुर्वृणीमहे ।

वयन्देवस्य भोजनम् । श्रेष्ठं सर्वधातमम् ।
 तुरं भगस्य धीमहि । अपागूहत सविता तृभीन् ।
 सर्वा दिवो अन्धसः । नक्तन्तान्यभवन्दृशे ।
 अस्थ्यस्थना संभविष्यामः । नाम नामैव नाम मे ॥ ५० ॥
 नपुंसकं पुमास्त्र्यस्मि । स्थावरोऽस्म्यथ जङ्गमः ।
 यजेऽयक्षि यष्टहे च । मया भूतान्ययक्षत ।
 पशवो मम भूतानि । अनूबन्ध्योऽस्म्यहं विभुः ।
 स्त्रियस्सतीः । ता उमे पुंस आहुः ।
 पश्यदक्षणावचितदन्धः । क्विर्यः पुत्रस्य इमा चिकेत ॥ ५१ ॥
 यस्ता विजानाथ्सवितुः पितासत् । अन्धो मणिमविन्दत् ।
 तमनङ्गुलिरावयत् । अग्नीवः प्रत्यमुञ्चत् ।
 तमजिह्वा असञ्चत् । ऊर्ध्वमूलमवाक्छाखम् ।
 वृक्षं यो वेद सम्प्रति । न स जातु जनः श्रद्दध्यात् ।
 मृत्युर्मा मारयादितिः । हसितं रुदितङ्गीतम् ॥ ५२ ॥
 वीणापणवलासितम् । मृतञ्जीवं च यत्किंचित्
 अङ्गानि स्नेव विद्धि तत् । अतृष्यस्तृष्यध्यायत् ।
 अस्माज्जाता मे मिथू चरन् । पुत्रो निर्ऋत्या वैदेहः ।
 अचेता यश्च चेतनः । स तं मणिमविन्दत् ।
 सोऽनङ्गुलिरावयत् । सोऽग्नीवः प्रत्यमुञ्चत् ॥ ५३ ॥
 सोऽजिह्वो असञ्चत् । नैतमृशिं विदित्वा नगरं प्रविशेत् ।
 यदि प्रविशेत् । मिथौ चरित्वा प्रविशेत् ।
 तथ्सम्भवस्यं व्रतम् । आतमग्ने रथन्तिष्ठ ।
 एकांश्वमेकयोजनम् । एकचक्रमेकधुरम् ।
 वातध्राजिगतिं विभो । न रिष्यति न व्यथते ॥ ५४ ॥
 नास्याक्षो यातु सज्जति । यच्छ्वेता नरोहिताश्वाग्नेः ।
 रथे युक्त्वाऽधितिष्ठति । एकया च दशभिश्च स्वभूते ।
 द्वाभ्यामिष्टये विशत्या च । तिसृभिश्च वहसे त्रिंशता च ।
 नियुद्धिर्वायविहिता विमुञ्च ॥ ५५ ॥
 आतनुष्व प्रतनुष्व । उद्धमाऽऽधम सन्धम ।
 आदित्ये चन्द्रवर्णानाम् । गर्भमाधेहि यः पुमान् ।
 इतस्सिक्तं सूर्यगतम् । चन्द्रमसे रसङ्कृधि ।
 वारादञ्जनयाग्रेऽग्निम् । य एको रुद्र उच्यते ।
 असङ्ख्यातास्सहस्राणि । स्मर्यते न च दृश्यते ॥ ५६ ॥
 एवमेतन्निबोधत । आमन्द्रैरिन्द्र हरिभिः ।
 याहि मयूररोमभिः । मा त्वा केचिन्नियेमुरिन्न पाशिनः ।
 दधन्वेव ता इहि । मा मन्द्रैरिन्द्र हरिभिः ।

या॒मि म॒यूर॑रोमभिः । मा मा केचिन्नियेमु॒रिन्न॑ पा॒शिनः॑ ।
 नि॒ध॒न्वे॒व तां (२) इ॒मि । अ॒णुभि॑श्च म॒हद्भि॑श्च ॥ ५७ ॥
 नि॒घृ॒ष्वैर॑समायु॒तैः । कालै॑र्हरित्वमा॒प॒त्रैः ।
 इन्द्रा॑याहि॒ सह॑स्र॒युक् । अ॒ग्निर्वि॑भ्राष्टि॒वसनः॑ ।
 वा॒युश्च॑त॒सिक्द्रु॑कः । सं॒व॒त्स॒रो वि॑षू॒वणैः॑ ।
 नित्य॑स्तेऽनु॒च॒रास्त॑व । सु॒ब्रह्म॑ण्योः सु॒ब्रह्म॑ण्योः सु॒ब्रह्म॑ण्योम् ।
 इन्द्रा॑गच्छ॒ हरि॑व आगच्छ॒ मेधा॑तिथेः । मेष॑ वृषणश्च॒स्य मे॑ने ॥ ५८ ॥
 गौरा॑वस्क॒न्दिन्न॑हल्या॒यै जा॑र । कौ॒शिक॑ब्रह्मण॒ गौत॑म॒ब्रुवा॑ण ।
 अ॒रुणा॑श्च॒ इहा॑ग॒ताः । वस॑वः पृथि॒विक्षि॑तः ।
 अ॒ष्टौदि॑ग्वा॒सोऽग्न॑यः । अ॒ग्निश्च॑ जा॒तवे॑दा॒श्चेत्ये॑ते ।
 ताम्रा॑श्च॒स्ताम्र॑रथाः । ताम्र॑व॒र्णास्तथा॑ऽसिताः ।
 दण्ड॑हस्ताः॒ ख्या॑द॒दतः॑ । इतो॑ रु॒द्राः प॑राङ्ग॒ताः ॥ ५९ ॥
 उक्तः॑ स्थान॒म् प्र॑माणञ्च॒ पुर॑ इत । बृ॒हस्प॑तिश्च॒ सवि॒ता च॑ ।
 वि॒श्वरू॑पैरि॒हाग॑ताम् । रथो॑नो॒दक॑व॒र्त्मना॑ ।
 अ॒प्सुषा॑ इति॒ तद॑द्वयोः । उक्तो॑ वे॒षो वा॑सा॒सि च॑ ।
 काला॑वयवा॒नामि॑तः प्रती॒ज्या । वा॑सा॒त्या इत्य॑श्चि॒नोः ।
 कोऽन्त॑रिक्षे शब्द॒ङ्करो॑तीति । वसि॑ष्ठो रौहि॒णो मी॑मा॒साञ्च॑क्रे ।
 तस्यै॑षा भवति । वा॒श्रेव॑ वि॒द्युदि॑ति ।
 ब्रह्म॑ण॒ उद॑रणमसि । ब्रह्म॑ण॒ उदी॑रणमसि ।
 ब्रह्म॑ण॒ आ॒स्तर॑णमसि । ब्रह्म॑ण॒ उप॒स्तर॑णमसि ॥ ६० ॥
 [अप॑क्रामत गर्भि॒ण्यः]
 अ॒ष्टयो॑नीम॒ष्टपु॑त्राम् । अ॒ष्टप॑त्नीमि॒मा म् म॒हीम् ।
 अ॒हं वे॒द न मे॑ मृत्युः । नचा॑मृत्यु॒रघा॑हरत् ।
 अ॒ष्टयो॑न्य॒ष्टपु॑त्रम् । अ॒ष्टप॑दि॒दम॑न्तरि॒क्षम् ।
 अ॒हं वे॒द न मे॑ मृत्युः । नचा॑मृत्यु॒रघा॑हरत् ।
 अ॒ष्टयो॑नीम॒ष्टपु॑त्राम् । अ॒ष्टप॑त्नीम॒मून्दि॑वम् ॥ ६१ ॥
 अ॒हं वे॒द न मे॑ मृत्युः । नचा॑मृत्यु॒रघा॑हरत् ।
 सु॒त्रामा॑णां म॒हीमू॑षु । अदि॒तिद्यौ॑दि॒तिर॑न्तरि॒क्षम् ।
 अदि॑ति॒र्माता॑ स पि॒ता स पु॑त्रः । वि॒श्वे दे॒वा अदि॑तिः पञ्च॒जनाः॑ ।
 अदि॑ति॒र्जात॑मदि॒तिज॑नित्वम् । अ॒ष्टौ पु॑त्रासो॒ अदि॑तेः ।
 ये जा॒तास्त॑न्वः परि॑ । दे॒वं (२) उप॑प्रै॒त्सप्त॑भिः ॥ ६२ ॥
 प॒रा मा॑र्ता॒ण्डमा॑स्यत् । स॒प्तभिः॑ पु॒त्रैर॑दि॒तिः ।
 उप॑प्रै॒त्पू॒र्व्यं यु॑गम् । प्र॒जायै॑ मृत्यवे॒ तत् ।
 प॒रा मा॑र्ता॒ण्डमा॑भ॒रदि॑ति । तान॑नु॒क्रामि॑ष्यामः ।
 मि॒त्रश्च॑ वरु॒णश्च॑ । धा॒ता चा॑र्य॒मा च॑ ।
 अ॒शश्च॑ भग॒श्च । इन्द्र॑श्च॒ वि॒वस्वा॑श्चेत्ये॒ते ।

हिरण्य गर्भो हसशुचिषत् ।

ब्रह्मजज्ञानं तदित्पदमिति गर्भं प्राजापत्यः ।

अथ पुरुषः सप्त पुरुषः ॥ ६३ ॥

[यथास्थानं गर्भिण्यः]

योऽसौ तपन्नृदेति । स सर्वेषां भूतानां प्राणानादायोदेति ।

मा मै प्रजया मा पशूनाम् । मा मम प्राणानादायोदगाः ।

असौ योऽस्तमेति । स सर्वेषां भूतानां प्राणानादायाऽस्तमेति ।

मा मै प्रजया मा पशूनाम् । मा मम प्राणानादायाऽस्तङ्गाः ।

असौ य आपूर्यति । स सर्वेषां भूतानां प्राणैरापूर्यति ॥ ६४ ॥

मा मै प्रजया मा पशूनाम् । मा मम प्राणैरापूरिष्ठाः ।

असौ योऽपक्षीयति । स सर्वेषां भूतानां प्राणैरपक्षीयति ।

मा मै प्रजया मा पशूनाम् । मा मम प्राणैरपक्षेष्ठाः ।

अमूनि नक्षत्राणि । सर्वेषां भूतानां प्राणैरपप्रसर्पन्ति चोत्सर्पन्ति च ।

मा मै प्रजया मा पशूनाम् । मा मम प्राणैरपप्रसृपत् मोत्सृपत् ॥ ६५ ॥

इमे मासाश्चार्धमासाश्च । सर्वेषां भूतानां प्राणैरपप्रसर्पन्ति चोत्सर्पन्ति च ।

मा मै प्रजया मा पशूनाम् । मा मम प्राणैरपप्रसृपत् मोत्सृपत् ।

इम ऋतवः । सर्वेषां भूतानां प्राणैरपप्रसर्पन्ति चोत्सर्पन्ति च ।

मा मै प्रजया मा पशूनाम् । मा मम प्राणैरपप्रसृपत् मोत्सृपत् ।

अयं संवत्सरः । सर्वेषां भूतानां प्राणैरपप्रसर्पति चोत्सर्पति च ॥ ६६ ॥

मा मै प्रजया मा पशूनाम् । मा मम प्राणैरपप्रसृपत् मोत्सृपत् ।

इदमहः । सर्वेषां भूतानां प्राणैरपप्रसर्पति चोत्सर्पति च ।

मा मै प्रजया मा पशूनाम् । मा मम प्राणैरपप्रसृपत् मोत्सृपत् ।

इयं रात्रिः । सर्वेषां भूतानां प्राणैरपप्रसर्पति चोत्सर्पति च ।

मा मै प्रजया मा पशूनाम् । मा मम प्राणैरपप्रसृपत् मोत्सृपत् ।

ॐ भुर्भुवस्वः । एतद्वो मिथुनं मा नो मिथुनं रीद्वम् ॥ ६७ ॥

अथादित्यस्याष्टपुरुषस्य ।

वसूनामादित्यानस्थाने स्वतेजसा भानि ।

रुद्राणामादित्यानस्थाने स्वतेजसा भानि ।

आदित्यानामादित्यानस्थाने स्वतेजसा भानि ।

सतासत्यानाम् । आदित्यानस्थाने स्वतेजसा भानि ।

अभिधून्वतामभिघ्नताम् । वातवतां मरुताम् ।

आदित्यानस्थाने स्वतेजसा भानि ।

ऋभूणामादित्यानस्थाने स्वतेजसा भानि ।

विश्वेषान्देवानाम् । आदित्यानस्थाने स्वतेजसा भानि ।

संवत्सरस्य सवितुः । आदित्यस्य स्वतेजसा भानि ।

ॐ भुर्भुवस्वः । रश्मयो वो मिथुनं मा नो मिथुनं रीद्वम् ॥ ६८ ॥

आरोगस्य स्थाने स्वतेजसा भानि । भ्राजस्य स्थाने स्वतेजसा भानि ।
 पटरस्य स्थाने स्वतेजसा भानि । पतङ्गस्य स्थाने स्वतेजसा भानि ।
 स्वर्णरस्य स्थाने स्वतेजसा भानि । ज्योतिषीमतस्य स्थाने स्वतेजसा भानि ।
 विभासस्य स्थाने स्वतेजसा भानि । कश्यपस्य स्थाने स्वतेजसा भानि ।
 ॐ भुर्भुवस्स्वः । आपो वो मिथुनं मा नो मिथुनं रीद्वम् ॥ ६९ ॥
 अथ वयोरेकादशपुरुषस्यैकादशस्त्रीकस्य ।
 प्रभ्राजमानानां रुद्राणां स्थाने स्वतेजसा भानि ।
 व्यवदातानां रुद्राणां स्थाने स्वतेजसा भानि ।
 वासुकिवैद्युतानां रुद्राणां स्थाने स्वतेजसा भानि ।
 रजतानां रुद्राणां स्थाने स्वतेजसा भानि ।
 परुषाणां रुद्राणां स्थाने स्वतेजसा भानि ।
 श्यामानां रुद्राणां स्थाने स्वतेजसा भानि ।
 कपिलानां रुद्राणां स्थाने स्वतेजसा भानि ।
 अतिलोहितानां रुद्राणां स्थाने स्वतेजसा भानि ।
 ऊर्ध्वानां रुद्राणां स्थाने स्वतेजसा भानि ॥ ७० ॥
 अवपतन्तानां रुद्राणां स्थाने स्वतेजसा भानि ।
 वैद्युतानां रुद्राणां स्थाने स्वतेजसा भानि ।
 प्रभ्राजमानीनां रुद्राणीनां स्थाने स्वतेजसा भानि ।
 व्यवदातीनां रुद्राणीनां स्थाने स्वतेजसा भानि ।
 वासुकिवैद्युतीनां रुद्राणीनां स्थाने स्वतेजसा भानि ।
 रजतानां रुद्राणीनां स्थाने स्वतेजसा भानि ।
 परुषाणां रुद्राणीनां स्थाने स्वतेजसा भानि ।
 श्यामानां रुद्राणीनां स्थाने स्वतेजसा भानि ।
 कपिलानां रुद्राणीनां स्थाने स्वतेजसा भानि ।
 अतिलोहितीनां रुद्राणीनां स्थाने स्वतेजसा भानि ।
 ऊर्ध्वानां रुद्राणीनां स्थाने स्वतेजसा भानि ।
 अवपतन्तीनां रुद्राणीनां स्थाने स्वतेजसा भानि ।
 वैद्युतीनां रुद्राणीनां स्थाने स्वतेजसा भानि ।
 ॐ भुर्भुवस्स्वः । रूपाणि वो मिथुनं मा नो मिथुनं रीद्वम् ॥ ७१ ॥
 अथाग्नेरष्टपुरुषस्य ।
 अग्नेः पूर्वदिश्यस्य स्थाने स्वतेजसा भानि ।
 जातवेदस उपदिश्यस्य स्थाने स्वतेजसा भानि ।
 सहोजसो दक्षिणदिश्यस्य स्थाने स्वतेजसा भानि ।
 अजिराप्रभव उपदिश्यस्य स्थाने स्वतेजसा भानि ।
 वैश्वानरस्याऽपरदिश्यस्य स्थाने स्वतेजसा भानि ।
 नर्यापस उपदिश्यस्य स्थाने स्वतेजसा भानि ।

पङ्कितराधसौदग्दिश्यस्य स्थाने स्वतेजसा भानि ।
 विसर्पिण उपदिश्यस्य स्थाने स्वतेजसा भानि ।
 ॐ भुर्भुवस्स्वः । रूपाणि वो मिथुनं मा नो मिथुनं रीढ्वम् ॥ ७२ ॥
 दक्षिणपूर्वस्यान्दिशि विसर्पी नरकः । तस्मान्नः परिपाहि ।
 दक्षिणापरस्यां दिश्यविसर्पी नरकः । तस्मान्नः परिपाहि ।
 उत्तरपूर्वस्यान्दिशि विषादी नरकः । तस्मान्नः परिपाहि ।
 उत्तरपरस्यान्दिश्यविषादी नरकः । तस्मान्नः परिपाहि ।
 आ यस्मिन्त्सप्त वासवा इन्द्रियाणि शतक्रतवित्येते ॥ ७३ ॥
 इन्द्रघोषा वो वसुभिः पुरस्तादुपदधताम् ।
 मनोजवसो वः पितृभिर्दक्षिणत उपदधताम् ।
 प्रचेता वो रुद्रैः पश्चादुपदधताम् ।
 विश्वकर्मा व आदित्यरुत्तरत उपदधताम् ।
 त्वष्टा वो रूपैरुपरिष्टादुपदधताम् ।
 संज्ञानं वः पश्चादिति । आदित्यस्सर्वोऽग्निः पृथिव्याम् ।
 वायुरन्तरिक्षे । सूर्यो दिवि । चन्द्रमा दिक्षु ।
 नक्षत्राणि स्वलोके । एवा ह्येव । एवा ह्यग्ने ।
 एवा हि वायो । एवा हीन्द्र । एवा हि पूषन् । एवा हि देवाः ॥ ७४ ॥
 आपमापामपस्सवाः । अस्मादस्मादितोऽमुतः ।
 अग्निर्वायुश्च सूर्यश्च । सह सञ्चस्करद्धिया ।
 वाय्वश्चा रश्मिपतयः । मरीच्यात्मनो अद्बुहः ।
 देवीर्भुवनसूवरीः । पुत्रवत्वाय मे सुत ।
 महानाम्नीर्महामानाः । महसो महसस्वः ॥ ७५ ॥
 देवीः पर्जन्यसूवरीः । पुत्रवत्वाय मे सुत ।
 अपाऽऽश्रन्युष्णिमपा रक्षः । अपाऽऽश्रन्युष्णिमपारघम् ।
 अपांघ्रामपचाऽवर्तिम् । अपदेवीरितो हित ।
 वज्रन्देवीरजीताश्च । भुवनन्देवसूवरीः ।
 आदित्यानदितिन्देवीम् । योनिर्नोर्ध्वमुदीषत ॥ ७६ ॥
 भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।
 स्थिरैरङ्गैस्तुष्टुवांसस्तनूभिः । व्यशेम देवहितं यदायुः ।
 स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ।
 केतवो अरुणासञ्च । ऋषयो वातरशनाः ।
 प्रतिष्ठां शतधा हि । समाहितासो सहस्रधायसम् ।
 शिवा नश्शन्तमा भवन्तु । दिव्या आप ओषधयः ।
 सुमृडीका सरस्वति । मा ते व्योम सन्दृशि ॥ ७७ ॥
 योऽपां पुष्पं वेद । पुष्पवान् प्रजावान् पशुमान् भवति ।

चन्द्रमा वा अपां पुष्पम् । पुष्पवान् प्रजावान् पशुमान् भवति ।
 य एवं वेद । योऽपामायतनं वेद ।
 आयतनवान् भवति । अग्निर्वा अपामायतनम् ।
 आयतनवान् भवति । योऽग्नेरायतनं वेद ॥ ७८ ॥
 आयतनवान् भवति । आपो वा अग्नेरायतनम् ।
 आयतनवान् भवति । य एवं वेद ।
 योऽपामायतनं वेद । आयतनवान् भवति ।
 वायुर्वा अपामायतनम् । आयतनवान् भवति ।
 यो वायोरायतनं वेद । आयतनवान् भवति ॥ ७९ ॥
 आपो वै वायोरायतनम् । आयतनवान् भवति ।
 य एवं वेद । योऽपामायतनं वेद ।
 आयतनवान् भवति । असौ वै तपन्नपामायतनम् ।
 आयतनवान् भवति । योऽमुष्य तपत आयतनं वेद ।
 आयतनवान् भवति । आपो वा अमुष्य तपत आयतनम् ॥ ८० ॥
 आयतनवान् भवति । य एवं वेद ।
 योऽपामायतनं वेद । आयतनवान् भवति ।
 चन्द्रमा वा अपामायतनम् । आयतनवान् भवति ।
 यश्चन्द्रमस आयतनं वेद । आयतनवान् भवति ।
 आपो वै चन्द्रमस आयतनम् । आयतनवान् भवति ॥ ८१ ॥
 य एवं वेद । योऽपामायतनं वेद ।
 आयतनवान् भवति । नक्षत्राणि वा अपामायतनम् ।
 आयतनवान् भवति । यो नक्षत्राणामायतनं वेद ।
 आयतनवान् भवति । आपो वै नक्षत्राणामायतनम् ।
 आयतनवान् भवति । य एवं वेद ॥ ८२ ॥
 योऽपामायतनं वेद । आयतनवान् भवति ।
 पर्जन्यो वा अपामायतनम् । आयतनवान् भवति ।
 यः पर्जन्यस्यायतनं वेद । आयतनवान् भवति ।
 आपो वै पर्जन्यस्याऽऽयतनम् । आयतनवान् भवति ।
 य एवं वेद । योऽपामायतनं वेद ॥ ८३ ॥
 आयतनवान् भवति । संवत्सरो वा अपामायतनम् ।
 आयतनवान् भवति । यस्संवत्सरस्यायतनं वेद ।
 आयतनवान् भवति । आपो वै संवत्सरस्यायतनम् ।
 आयतनवान् भवति । य एवं वेद ।
 योऽप्सु नावं प्रतिष्ठितां वेद । प्रत्येव तिष्ठति ॥ ८४ ॥
 इमे वै लोका अप्सु प्रतिष्ठिताः । तदेषाऽभ्यनूक्ता ।
 अपा रसमुदयः सन्न । सूर्ये शुक्रः समाभूतम् ।

अ॒पा॒र॒स॒स्य॒ यो र॒सः । तं वो॑ गृ॒ह्णाम्यु॒त्तम॑मिति ।
 इ॒मे वै लो॒का अ॒पा॒र॒सः । ते॑ऽमुष्मिन्नादित्ये समाभृताः ।
 जा॒नु॒द॒घ्नीमु॒त्तर॑वेदीङ्घात्वा । अ॒पां पू॒रयि॑त्वा गु॒ल्फद॒घ्नम् ॥ ८५ ॥
 पु॒ष्कर॑पणैः पु॒ष्कर॑दण्डैः पु॒ष्करै॑श्च स॒स्तीर्य॑ । तस्मिन्विहायसे ।
 अ॒ग्निं प्र॑णीयोपसमाधाय । ब्रह्म॑वादिनो वदन्ति ।
 कस्मा॑त्प्रणीतेऽयमग्निश्चीयते । सा प्रणीतेऽयमप्सु ह्ययञ्चीयते ।
 अ॒सौ भुव॑नेप्यनाहिताग्निरेताः । तमभित॑ एता अबीष्टका उपदधाति ।
 अ॒ग्निहो॑त्रे दर्शपूर्णमासयोः । प॒शुब॒न्धे चा॑तुर्मास्येषु ॥ ८६ ॥
 अथो॑ आहुः । सर्वेषु यज्ञक्रतुष्विति ।
 ए॒तद्ध॑ स्म वा आहु॒शश॑ण्डिलाः । क॒म॒ग्निज्चि॑नुते ।
 स॒त्रिय॑म॒ग्निज्चि॑न्वानः । स॒वत्स॑रं प्रत्यक्षेण ।
 क॒म॒ग्निज्चि॑नुते । सा॒वि॒त्रम॒ग्निज्चि॑न्वानः ।
 अ॒मुमा॑दित्यं प्रत्यक्षेण । क॒म॒ग्निज्चि॑नुते ॥ ८७ ॥
 ना॒चि॒केत॑म॒ग्निज्चि॑न्वानः ।
 प्रा॒णा॒न्प्रत्य॑क्षेण । क॒म॒ग्निज्चि॑नुते । चा॒तुहो॑त्रियम॒ग्निज्चि॑न्वानः ।
 ब्रह्म॑ प्रत्यक्षेण । क॒म॒ग्निज्चि॑नुते । वै॒श्वसृ॑जम॒ग्निज्चि॑न्वानः ।
 शरी॑रं प्रत्यक्षेण । क॒म॒ग्निज्चि॑नुते । उ॒पा॒नु॒वा॒क्यमा॑शुम॒ग्निज्चि॑न्वानः ॥ ८८ ॥
 इ॒मान् लो॒का॒न्प्रत्य॑क्षेण । क॒म॒ग्निज्चि॑नुते । इ॒ममा॑रुणकेतुक॒म॒ग्निज्चि॑न्वानः ।
 य ए॒वासौ । इ॒तश्चा॑ऽमुतश्चा॑ऽव्यतीपती । तमिति ।
 यो॑ऽग्नेर्मिथूया वेद । मिथु॒नवा॑न्भवति ।
 आ॒पो वा अ॒ग्नेर्मि॑थूयाः । मिथु॒नवा॑न्भवति । य एवं वेद ॥ ८९ ॥
 आ॒पो वा इ॒दमा॑सन्त्सलिलमेव । स प्र॒जाप॑तिरेकः पु॒ष्कर॑पणैः समभवत् ।
 तस्या॑न्तर्मनसि कामस्समवर्तत । इ॒दं सृ॑जेयमिति ।
 तस्मा॑द्यत्पुरुषो मसभिगच्छति । तद्वा॒चा व॑दति ।
 तत्कर्म॑णा करोति । तदेषाऽभ्यनूक्ता ।
 का॒म॒स्तद॑ग्रे समवर्तताधि । मनसो॑ रेतः प्रथमं यदासीत् ॥ ९० ॥
 स॒तो ब॑न्धुमसति निरविन्दन् । हृदि॑ प्रतीष्या क्वयो मनीषेति ।
 उ॒पै॒नन्त॑दुर्पनमति । यत्कामो॑ भवति । य एवं वेद ।
 स तपो॑ऽतप्यत । स तप॑स्तप्त्वा । शरी॑रमधुनुत । तस्य॑ यन्मा॒समा॑सीत् ।
 ततो॑ऽरुणाः केतवो वातरशना ऋषय उदतिष्ठन् ॥ ९१ ॥
 ये नखाः । ते वैखानसाः । ये वालाः । ते वालखिल्याः ।
 यो रसः । सोऽपाम् । अ॒न्तर॑तः कुर्म भूतसर्पन्तम् ।
 तम॑ब्रवीत् । मम वैत्वङ्मासा । समभूत् ॥ ९२ ॥
 नेत्य॑ब्रवीत् पूर्वमेवाहमिहासनिति ।
 तत्पुरु॑षस्य पुरुषत्वम् । स सहस्र॑शीर्षा पुरुषः ।
 सहस्र॑क्षस्सहस्रपात् । भूत्वो॑दतिष्ठत् ।

तमब्रवीत् त्वं वै पूर्वसमभूः ।
 त्वमिदं पूर्वः कुरुष्वेति । स इत आदायापः ॥ १३ ॥
 अञ्जलिना पुरस्तादुपादधात् । एवाह्येवेति ।
 तत आदित्य उदतिष्ठत् । सा प्राची दिक् ।
 अथाऽऽर्णः । केतुर्दक्षिणत उपादधात् ।
 एवाह्यग्न इति । ततो वा अग्निरुदतिष्ठत् ।
 सा दक्षिणा दिक् । अथाऽर्णः । केतुः पश्चादुपादधात् ।
 एवाहि वायो इति ॥ १४ ॥
 ततो वायुरुदतिष्ठत् । सा प्रतीची दिक् ।
 अथाऽर्णः । केतुरुत्तरत उपादधात् । एवाहीन्द्रेति ।
 ततो वा इन्द्र उदतिष्ठत् । सोदीची दिक् ।
 अथाऽर्णः । केतुर्मध्य उपादधात् । एवाहि पूषन्निति ।
 ततो वै पूषोदतिष्ठत् । सेयन्दिक ॥ १५ ॥
 अथाऽर्णः । केतुरपरिष्टादुपादधात् । एवाहि देवा हति ।
 ततो देवमनुष्याः पितरः । गन्धर्वाप्सरसश्चोदतिष्ठन् ।
 सोर्ध्वा दिक् । या विप्रुषो विपरापतन् ।
 ताभ्योऽसुरा रक्षांसि पिशाचाश्चोदतिष्ठन् । तस्मात्ते पराभवन् ।
 विप्रुड्भ्यो हि ते समभवन् । तदेषाभ्यनूक्ता ॥ १६ ॥
 आपो ह यद्ब्रह्मतीर्गमायन् । दक्षन्दधाना जनयन्तीस्स्वयंभुम् ।
 तत इमेध्यसृज्यन्त सर्गाः । अद्भ्यो वा इदं समभूत् ।
 तस्मादिदं सर्वं ब्रह्म स्वयंभ्विति ।
 तस्मादिदं सर्वं शिथिलमिवाऽध्रुवमिवाभवत् ।
 प्रजापतिर्वाव तत् । आत्मनात्मानं विधाय ।
 तदेवानुप्राविशत् । तदेषाभ्यनूक्ता ॥ १७ ॥
 विधाय लोकान् विधाय भूतानि । विधाय सर्वाः प्रदिशो दिशश्च ।
 प्रजापतिः प्रथमजा ऋतस्य । आत्मनात्मानमभि संविवेशेति ।
 सर्वमेवेदमाप्त्वा । सर्वमवरुद्ध्य ।
 तदेवानुप्राविशति । य एवं वेद ॥ १८ ॥
 चतुष्टय्य आपो गृह्णाति । चत्वारि वा अपाः रूपाणि ।
 मेधो विद्युत् । स्तनयित्नुर्वृष्टिः । तान्येवावरुन्धे ।
 आतपति वष्या गृह्णाति । ताः पुरस्तादुपादधाति ।
 एता वै ब्रह्मवर्चस्या आपः । मुखत एव ब्रह्मवर्चसमवरुन्धे ।
 तस्मान्मुखतो ब्रह्मवर्चसितरः ॥ १९ ॥
 कूप्या गृह्णाति । ता दक्षिणत उपादधाति ।
 एता वै तेजस्विनीरापः । तेज एऽवास्य दक्षिणतो दधाति ।
 तस्माद्दक्षिणोऽर्धस्तेजस्वितरः । स्थावरा गृह्णाति ।

ताः पञ्चादुपदधाति । प्रतिष्ठिता वै स्थावराः ।
 पञ्चादेव प्रतिष्ठति । वहन्तीर्गृह्णाति ॥१०० ॥
 ता उत्तरत उपदधाति ।
 ओजसा वा एता वहन्तीरिवोद्गतीरिव आकूजतीरिव धावन्तीः ।
 ओज एवास्योत्तरतो दधाति । तस्मादुत्तरोऽर्धं ओजस्वितरः ।
 संभार्या गृह्णाति । ता मध्य उपदधाति ।
 इयं वै संभार्याः । अस्यामेव प्रतिष्ठति ।
 पल्वल्या गृह्णाति । ता उपरिष्टादुपादधाति ॥ १०१ ॥
 असौ वै पल्वयाः । अमुष्यामेव प्रतिष्ठति ।
 दिक्षूपदधाति । दिक्षु वा आपः ।
 अन्नं वा आपः । अद्भयो चा अन्नञ्जायते ।
 यदेवद्भयोऽन्नञ्जायते । तदवरुन्धे ।
 तं वा एतमरुणाः केतवो वातरशनाऋषयोऽचिन्वन् ।
 तस्मादारुणकेतुकः ॥ १०२ ॥
 तदेषाभ्यनूक्ता । केतवो अरुणासश्च ।
 ऋषयो वातरशनाः । प्रतिष्ठाः शतधाहि ।
 समाहितासो सहस्रधायसमिति । शतशश्चैव सहस्रशश्च प्रतिष्ठति ।
 य एतमग्निञ्चिनुते य उचैनमेवं वेद ॥ १०३ ॥
 जानुदघ्नीमुत्तरवेदीङ्घ्रत्वा । अपां पूरयति ।
 आपः सर्वत्वाय । पुष्करपर्णः रुक्मं पुरुषमित्युपदधाति ।
 तपो वै पुष्करपर्णम् । सत्यः रुक्मः । अमृतं पुरुषः ।
 एतावद्वा वांस्ति । यावदेतत् । यावदेवास्ति ॥ १०४ ॥
 तदवरुन्धे । कूर्ममुपदधाति ।
 अपामेव मेधमवरुन्धे । अथो स्वर्गस्य लोकस्य समष्ट्यै ।
 आपमापामपस्सवाः । अस्मादस्मादितोऽमुतः ।
 अग्निर्वायुश्च सूर्यश्च । सहसञ्चस्करद्धिया इति ।
 वाय्वश्च रश्मिपतयः । लोकं पृणच्छिद्रं पृण ॥ १०५ ॥
 यास्तिस्रः परमजाः । इन्द्रघोषा वो वसुभिरेवाह्येवेति ।
 पञ्चचितय उपदधाति । पाङ्क्तोऽग्निः ।
 यावनेवाग्निः । तञ्चिनुते ।
 लोकपृणया द्वितीयामुपदधाति । पञ्च पदा वै विराट् ।
 तस्या वा इयं पादः । अत्नरिक्षं पादः । द्यौः पादः ।
 दिशः पादः । परोरजाः पादः । विराज्येव प्रतिष्ठति ।
 य एतमग्निञ्चिनुते । य उचैनमेवं वेद ॥ १०६ ॥
 अग्निं प्रणीयोपसमाधाय । तमभित एता अवीष्टका उपदधाति ।
 अग्निहोत्रे दर्शपूर्णमासयोः । पशुबन्धे चातुर्मास्येषु ।

अथो आहुः । सर्वेषु यज्ञक्रतुष्विति ।
 अथ हस्माहास्त्रणस्स्वायंभुवः । सावित्रः सर्वोऽग्निरित्यननुषङ्गं मन्यामहे ।
 नाना वा एतेषां वीर्याणि । कमग्निञ्चिनुते ॥ १०७ ॥
 सत्रियमग्निञ्चिवानः । कमग्निञ्चिनुते ।
 सावित्रमग्निञ्चिवानः । कमग्निञ्चिनुते ।
 नाचिकेतमग्निञ्चिवानः । कमग्निञ्चिनुते ।
 चातुर्होत्रियमग्निञ्चिवानः । कमग्निञ्चिनुते ।
 वैश्वसृजमग्निञ्चिवानः । कमग्निञ्चिनुते ॥ १०८ ॥
 उपानुवाक्यमाशुमग्निञ्चिवानः । कमग्निञ्चिनुते ।
 इममारुणकेतुकमग्निञ्चिवान इति । वृषा वा अग्निः ।
 वृषाणो सस्फालयेत् । हन्येतास्य यज्ञः ।
 तस्मान्नानुषज्यः । सोत्तरवेदिषु क्रतुषु चिन्वीत ।
 उत्तरवेद्याः ह्यग्निञ्चियते । प्रजाकामश्चिन्वीत ॥ १०९ ॥
 प्राजापत्यो वा एषोऽग्निः । प्राजापत्याः प्रजाः ।
 प्रजावान् भवति । य एवं वेद ।
 पशुकामश्चिन्वीत । संज्ञानं वा एतत् पशूनाम् ।
 यदापः पशूनामेव संज्ञानेऽग्निञ्चिनुते ।
 पशुमान् भवति । य एवं वेद ॥ ११० ॥
 वृष्टिकामश्चिन्वीत । आपो वै वृष्टिः ।
 पर्जन्यो वर्षुको भवति । य एवं वेद ।
 आमयावी चिन्वीत । आपो वै भेषजम् ।
 भेषजमेवास्मै करोति । सर्वमायुरिति ।
 अभिचरश्चिन्वीत । वज्रो वै आपः ॥ १११ ॥
 वज्रमेव भ्रातृव्येभ्यः प्रहरति स्तृणुत एनम् ।
 तेजस्कामो यशस्कामः । ब्रह्मवर्चसकामस्स्वर्गकामश्चिन्वीत ।
 एतावद्वा वास्ति । यावदेतत् ।
 यावदेवास्ति । तदवरुन्धे ।
 तस्यैतद् व्रतम् । वर्षतिन धावित् ॥ ११२ ॥
 अमृतं वा आपः । अमृतस्यानन्तरित्यै ।
 नाप्सु मूत्रपुरीषङ्कुर्यात् । न निष्ठीवित् ।
 न विवसनस्स्नायात् । गुह्यो वा एषोऽग्निः ।
 एतस्याग्नेरनतिदाहाय । न पुष्करपर्णानि हिरण्यंवाऽधितिष्ठेत् ।
 एतस्याग्नेरनभ्यारोहाय । न कूर्मस्याशनीयात् ।
 नोदकस्याघातुकान्येनमोदकानि भवन्ति । अघातुका आपः ।
 य एतमग्निञ्चिनुते । य उचैनमेवं वेद ॥ ११३ ॥
 इमानुकं भुवना सीषधेम । इन्द्रश्च विश्वे च देवाः ।

यज्ञश्च नस्तन्वञ्च प्रजाञ्च । आदित्यैरिन्द्रस्सह सीषधातु ।
आदित्यैरिन्द्रस्सगणो मरुद्भिः । अस्माकं भूत्वविता तनूनाम् ।
आप्लवस्व प्रप्लवस्व । आण्डीभवज मा मुहुः ।
सुखादीन्दुःखनिधनाम् । प्रतिमुञ्चस्व स्वां पुरम् ॥ ११४ ॥
मरीचयस्स्वायंभुवाः । ये शरीराण्यकल्पयन् ।
ते ते देहङ्कल्पयन्तु । मा च ते ख्यास्म तीरिषत् ।
उत्तिष्ठत मा स्वप्त । अग्निमिच्छध्वं भारताः ।
राज्ञस्सोमस्य तृप्तासः । सूर्येण सयुजोषसः ।
युवा सुवासाः । अष्टाचक्रा नवद्वारा ॥ ११५ ॥
देवानां पूरयोध्या । तस्याः हिरण्मयः कोशः ।
स्वर्गो लोको ज्योतिषाऽऽवृतः । यो वै तां ब्रह्मणो वेद ।
अमृतेनाऽऽवृतां पुरीम् । तस्मै ब्रह्म च ब्रह्मा च ।
आयुः कीर्तिं प्रजान्ददुः । विभ्राजमानाः हरिणीम् ।
यशसा संपरीवृताम् । पुरः हिरण्मयीं ब्रह्मा ॥ ११६ ॥
विवेशाऽपराजिता । पराङ्गेत्यज्यामयी ।
पराङ्गेत्यनाशकी । इह चामुत्र चान्वेति ।
विद्वान्देवासुरानुभयान् । यत्कुमारी मन्द्रयते ।
यद्योषद्यत्पतिव्रता । अरिष्टं यत्किंच क्रियते ।
अग्निस्तदनुवेधति । अशृतासशृतासश्च ॥ ११७ ॥
यज्वानो येऽप्ययज्वनः । स्वर्थन्तो नापेक्षन्ते ।
इन्द्रमग्निश्च ये विदुः । सिकता इव संयन्ति ।
रश्मिभिस्समुदीरिताः । अस्माल्लोकादमुष्माच्च ।
ऋषिभिरदात्पृश्निभिः ।
अपेत वीत वि च सर्पतातः । येऽत्रस्थ पुराणा ये च नूतनाः ।
अहोभिरङ्गिरक्तुभिव्यक्तम् ॥ ११८ ॥
यमो ददात्ववसानमस्मै । नृ मुणन्तु नृपात्वर्यैः ।
अकृष्टा ये च कृष्टजाः । कुमारीषु कनीनीषु ।
जारिणीषु च ये हिताः । रेतःपीता आण्डपीताः ।
अङ्गारेषु च ये हुताः । उभयान् पुत्रपौत्रकान् ।
युवेऽहं यमराजगान् । शतमिच्छु शरदः ॥ ११९ ॥
अदो यद्ब्रह्म विलबम् । पितृणाञ्च यमस्य च ।
वरुणस्याश्विनोरग्नेः । मरुताञ्च विहायसाम् ।
कामप्रयवणं मे अस्तु । स ह्येवास्मि सनातनः ।
इति नाको ब्रह्मिभ्रवो रायो धनम् । पुत्रानापो देवीरिहाऽऽहित ॥ १२० ॥
विशीर्ष्णीङ्घ्रिशीर्ष्णीञ्च । अपेतोनिर्ऋतिहृथः ।
परिबाधश्चैतकुक्षम् । निजङ्घ्रिशबलोदरम् ।

स तान् वाच्यायया सह । अग्ने नाशय सन्दृशः ।
ईर्ष्यासूये बुभुक्षाम् । मन्युं कृत्यां च दीधिरे ।
रथेन किंशुकावता । अग्ने नाशय सन्दृशः ॥ १२१ ॥
पर्जन्याय प्रगायत । दिवस्पुत्राय मीढुषे ।
स नो यवसमिच्छतु ह्यदं वचः पर्जन्याय स्वराजे ।
हृदो अस्त्वन्तरन्तद्युयोत । मयोभूर्वातो विश्वकृष्टयस्सन्त्वस्मे ।
सुपिप्पला ओषधीर्देवगोपाः । यो गर्भमोषधीनम् ।
गवाङ्गुणोत्यर्वताम् । पर्जन्यः पुरुषीणांम् ॥ १२२ ॥
पुनर्मांमैत्विन्द्रियम् । पुनरायुः पुनर्भगः ।
पुनर्ब्राह्मणमैतु मा । पुनर्द्रविणमैतु मा ।
यन्मेऽद्य रेतः पृथिवीमस्कान् । यदोषधीरप्यसरद्यदापः ।
इदन्तत्पुनराददे । दीर्घायुत्वाय वर्चसे ।
यन्मे रेतः प्रसिच्यते । यन्म आजायते पुनः ।
तेन माममृतं कुरु । तेन सुप्रजसङ्कुरु ॥ १२३ ॥
अद्भ्यस्तिरोधाऽजायत । तव वैश्रवणस्सदा ।
तिरोधेहि सपत्नान्नः । ये अपोऽश्नन्ति केचन ।
त्वाष्ट्रीं मायां वैश्रवणः । रथसहस्रवन्धुरम् ।
पुरुश्चक्रसहस्राश्वम् । आस्थायायाहि नो बलिम् ।
यस्मै भूतानि बलिमावहन्ति । धनङ्गावो हस्तिहिरण्यमश्वान् ॥ १२४ ॥
असाम सुमतौ यज्ञियस्य । श्रियं विभ्रतिऽन्नमुखी विराजम् ।
सुदशने च क्रोज्चे च । मैनागे च महागिरौ ।
शतद्वृट्टारगमन्ता । संहार्यन्नगरं तव ।
इति मन्त्राः । कल्पोऽत ऊर्ध्वम् । यदि बलिं हरेत् ।
हिरण्यनाभये वितुदये कौबेरायायं बलिः ॥ १२५ ॥
सर्वभूतधिपतये नम इति । अथ बलिं हत्वोपतिष्ठेत् ।
क्षत्रं क्षत्रं वैश्रवणः । ब्राह्मणा वयस्मः ।
नमस्ते अस्तु मा मा हिंसीः । अस्मात्प्रविश्यान्नमद्धीति ।
अथ तमग्निमादधीत् । यस्मिन्नेतत्कर्म प्रयुञ्जीत् ।
तिरोधा भूः । तिरोधा भुवः ॥ १२६ ॥
तिरोधास्वः । तिरोधा भूर्भुवस्वः ।
सर्वेषां लोकानामाधिपत्ये सीदेति । अथ तमग्निमिन्धीत् ।
यस्मिन्नेतत्कर्म प्रयुञ्जीत् । तिरोधा भूस्स्वाहा ।
तिरोधा भुवस्स्वाहा । तिरोधास्वस्स्वाहा ।
तिरोधा भूर्भुवस्वस्स्वाहा ।
यमिन्नस्य काले सर्वा आहुतीर् हुता भवेयुः ॥ १२७ ॥
अपि ब्राह्मणमुखीनाः । तस्मिन्नह्नः काले प्रयुञ्जीत् ।

परस्सुप्तजनाद्वेपि । मास्म प्रमाद्यन्तमाध्यापयेत् ।
 सर्वार्थास्सिद्ध्यन्ते । य एवं वेद ।
 क्षुध्यन्निदमजानताम् । सर्वार्था न सिद्ध्यन्ते ।
 यस्ते विघातुको भ्राता । ममान्तर्हृदये श्रितः ॥ १२८ ॥
 तस्मा इममग्रपिण्डञ्जुहोमि । स मेऽर्थान्मा विवधीत् ।
 मयि स्वाहा । राजधिराजाय प्रसह्यसाहिने ।
 नमो वयं वैश्रवणाय कुर्महे । स मे कामान्कामकामाय मह्यम् ।
 कामेश्वरो वैश्रवणो ददातु । कुबेराय वैश्रवणाय ।
 महाराजाय नमः । केतवो अरुणासञ्च ।
 ऋषयो वातरशनाः । प्रतिष्ठांशतधा हि ।
 समाहितासो सहस्रधायसम् । शिवानशशन्तमा भवन्तु ।
 दिव्या आप ओषधयः । सुमृडीका सरस्वति ।
 मा ते व्योम सन्दृशि ॥ १२९ ॥
 संवत्सरमेतद् व्रतं चरेत् । द्वौ वा मासौ ।
 नियमस्समासेन । तस्मिन्नियमविशेषाः ।
 त्रिषवणमुदकोपस्पर्शी । चतुर्थकालपानभक्तस्स्यात् ।
 अहरहर्वा भैक्षमश्नीयात् । औदुंबरीभिस्समिद्धिरग्निं परिचरेत् ।
 पुनर्मासैस्त्विन्द्रियनित्येतेनाऽनुवाकेन । उद्धृतपरिपूताभिरद्भिः कार्यं कुर्वीत ॥ १३० ॥
 असञ्चयवान् । अग्नये वायवे सूर्याय ।
 ब्रह्मणे प्रजापतये । चन्द्रमसे नक्षत्रेभ्यः ।
 ऋतुभ्यस्संवत्सराय । वरुणायारुणायेति व्रतहोमाः ।
 प्रवर्ग्यवदादेशः । अरुणाः काण्डऋषयः ।
 अरण्येऽधीयीरन् । भद्रङ्कणेभिरिति द्वे जपित्वा ॥ १३१ ॥
 महानाम्नीभिरुदकं सस्पर्श्य । तमाचार्यो दद्यात् ।
 शिवानशशन्तमेत्योषधीरालभते । सुमृडीकेति भूमिम् ।
 एवमपवर्गे । धेनुर्दक्षिणा । कंसं वासञ्च क्षौमम् ।
 अन्यद्वा शुक्लम् । यथाशक्ति वा । एवञ्स्वाध्यायधर्मेण ।
 अरण्येऽधीयीत । तपस्वी पुण्यो भवति तपस्वी पुण्यो भवति ॥ १३२ ॥
 ॐ भद्रङ्कणेभिः शृणुयाम देवाः । भद्रं पश्येमाक्षभिर्यजत्राः ।
 स्थिरैरङ्गैस्तुष्टुवांसस्तनूभिः । व्यशेम देवहितं यदायुः ।
 स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥ १३३ ॥
 ॥ ॐ शान्तिः शान्तिः शान्तिः ॥

Encoded with Accents by Rajagopal Iyer rajsand at yahoo.com

Please send corrections to sanskrit@cheerful.com
Last updated October 3, 2010
<http://sanskritdocuments.org>